

Daxili işlər naziri Rusiya Federasiyası DİN-in polis akademiyalarına ezam ediləcək kursantlarla görüşüb

Sentyabrın 29-da daxili işlər naziri, general-polkovnik Vilayət Eyvazov Rusiya Federasiyası Daxili İşlər Nazirliyinin polis akademiyalarında təhsil almaq üçün Azərbaycan Respublikası Daxili İşlər Nazirliyi tərəfindən ezam ediləcək kursantlarla görüşüb.

Daxili İşlər Nazirliyinin (DİN) Mətbuat xidmətindən AZERTAC-a bildiriblər ki, qarşısındaki beş il ərzində Azərbaycan polisinə Rusiyada təmsil edəcək gəncləri təbrik edən nazir Prezident, Silahlı Qüvvələrin Ali Baş Komandanı İlham Əliyevin çıxış və nitqlərində ölkəmizin parlaq gələcəyinin məhz yüksək intellektə, müasir dünyagörüşünə malik, bacarıqlı, dövlətçiliyə sadıq vətənpərvər gənclərdən asılı olduğunu dəfələrlə vurğuladığını qeyd edib. Ölkə rəhbərliyinin gənclərə hər zaman böyük diqqət və



qayıçı göstərdiyini xatırladan nazir yüksək mənəviyyatlı, işgüzar və istedadlı gənclərin ölkəmizin ictimaiyyəsi həyatında, o cümlədən daxili işlər orqanlarında daha geniş şəkildə təmsil olunmaları, onların dövlət idarəciliyində xidmətdə irəli çəkilmələri üçün bütün zəruri addımların atıldığından diqqətə çatdırıb.

Sonra DİN-in Baş Kadr-lar İdarəsinin rəisi, polis general-mayoru Rafiq Abbasov məlumat verib ki, iki ölkənin Daxili İşlər nazirlikləri arasındaki razılaşmaya əsa-

sən, bu il Azərbaycan DİN-ə Rusiya Federasiyası DİN-in Moskva və Rostov şəhərlərindəki polis akademiyalarında 15 yer ayrılib. Həmin yerlərə qəbul üçün elan edilmiş müsabiqəyə 45 nəmizəd qatılıb. Nazirliyin müvafiq komissiyası tərəfindən müsabiqə tam şəffaflıq şəraitində keçirilərək nəmizədlərin Dövlət İmtahan Mərkəzində topladığı balları, rus dilində yazı qabiliyyəti və şifahi nitq bacarıqları, eləcə də fiziki hazırlığı əsas götürülərək ən layiqli 15 abituriyent seçilib.

Nazir, general-polkovnik Vilayət Eyvazov həyatlarında ən əlamətdar günlərdən biri - kursant adına layiq görülmələri münasibətlə gəncləri təbrik edib, Vətəndən kənardə alacaqları təhsilde uğurlar arzulayıb. O, gənc əməkdaşlara dövlətimizin, eləcə də Azərbaycan polisinin adını daim uca tutmağı, eyni zamanda, bilik və təcrübələrini, peşəkar və fiziki hazırlıq səviyyələrini artırımlarını, öz üzərlərində müntəzəm işləmələrini, ən müasir informasiya texnologiyalarının sırlarına yiyələnmələrini tövsiyə edib.